

नेपाल गजेट

भाग ३

श्री ५ को सरकारद्वारा प्रकाशित

काठमाडौं मार्ग २३ गते २०१५ साल

श्री ५ को सरकार

उद्योग बाणिज्य मन्त्रालय

श्री ५ को सरकारले बनाएको तल लेखिए बमोजिमको प्राइभेट फर्म रजिष्ट्रेशन दस्तुर नियम, २०१५ सर्व साधारणको जानकारीको लागि प्रकाशित गरिएको छ ।

प्राइभेट फर्म रजिष्ट्रेशन ऐन, २०१४ को दफा ६ ले दिएको अधिकार प्रयोग गरी श्री ५ को सरकारले देहायको नियमहरू बनाएको छः-

१. संक्षिप्त नाम र प्रारम्भ:- (१) यी नियमहरूको नाम प्राइभेट फर्म रजिष्ट्रेशन दस्तुर नियम, २०१५ रहेको छ ।

(२) यी नियमहरू तुरुन्त प्रारम्भ हुनेछन् ।

२. परिभाषा:- विषय वा प्रसङ्गले अर्को अर्थ नलोगेमा यी नियमहरूमा:-

(क) "ऐन" भन्नाले प्राइभेट फर्म रजिष्ट्रेशन ऐन, २०१४ लाई सम्झनु पर्छ ।

(११)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ख) "अनुसूची" भन्नाले यी नियमहरूको अनुसूची सम्मनु पर्छ ।
३. दरखास्त दिनुपर्ने:- कुनै प्राइभेट फर्म रजिष्टर गराउन चाहने कुनै व्यक्तिले अनुसूची १ भरी श्री डाइरेक्टर, उद्योग विभाग, श्री ५ को सरकार सिंहदरबार नेपालमा दरखास्त दिनुपर्छ ।
४. रजिष्ट्रेशन दस्तुर:- नियम ३ बमोजिम दरखास्त दिने व्यक्तिले दरखास्त साथ देहायबमोजिमको रजिष्ट्रेशन दस्तुर बुझाउनु पर्नेछ ।
- | | |
|--|------|
| रु. २०००० सम्मको पूँजी भएको फर्मलाई रु. १५ | |
| रु. २०००१ देखि रु. ५०००० सम्म " | " ३० |
| रु. ५०००१ देखि रु. १००००० सम्म " | " ७५ |
| रु. १००००१ देखि माथि जति सुकै भएपनि ३०० | |
५. रजिष्टर्ड प्राइभेट फर्मको अर्वाधर पुनः नबिकरण:- (१) कुनै प्राइभेट फर्मको रजिष्ट्रेशन सो प्राइभेट फर्म जुन सालमा रजिष्टर गरिएको हो सो सालको चत्र मसान्तसम्म बहाल रहनेछ ।
- (२) उपनियम (१) बमोजिमको अवधि समाप्त भएपछि आफ्नो प्राइभेट फर्म रजिष्ट्रेशन पुनः नबिकरण (रिन्यू) गर्न चाहने व्यक्तिले आउँदो सालको वैशाख महीनाभित्र नियम ३ मा उल्लिखित अधिकारी छेउ दरखास्त दिनुपर्छ ।
- (३) उपनियम (२) बमोजिम दरखास्त दिने व्यक्तिले पुनः नबिकरण (रिन्यू) गर्न दस्तुर बापत रु. एकलाखसम्मको पूँजी भएको प्राइभेट फर्मको निमित्त रु. १० र सो भन्दा बढी पूँजी भएका प्राइभेट फर्मको निमित्त रु. २५ आफ्नो दरखास्त साथ बुझाउनु पर्नेछ ।
६. दण्ड सजाय:- यस नियमका कुनै कुरा उलंघन गर्ने व्यक्तिलाई श्री ५ को सरकारले ऐनबमोजिम सजाय गर्न सक्नेछ ।

अनुसूची

(प्राइभेट फर्म रजिष्टर गर्ने दरखास्त फाराम)

श्री डाइरेक्टरज्यू,

उद्योग विभाग, श्री ५ को सरकार

सिंहदरबार, नेपाल.

महोदय,

तपसीलमा लेखिएबमोजिमको व्यापार कल कारखानाको काम गर्नको निमित्त तल लेखिएको नामको प्राइभेट फर्म मेरो (हाम्रो नाममा रजिष्टरी गरी

आधिकारिकता मुद्रण विभागद्वारा प्रमाणित गरिएपछि मात्र लागु हुनेछ।

पाउँ लेखिएको बेहोरामा कुनै कुरा भुट्टा ठहरे नेपाल कानून बमोजिम सहुँला बुझाउला ।

तपसील

१. फर्मको पूरा नामः—
२. ऐ को पूरा ठेगानाः—
३. उद्देश्यः—
४. पँजीः—
५. कारबार गर्ने चीज वस्तु तथा कामको विवरणः—
६. धनी वा साजेदारहरूको तिन पुस्ते नाम थर वतन र हिस्साको अङ्क यो फर्मको काममा नोकसानी भएमा घैघरानबाट बेहोर्ने राजी हुने (हुनेहरू) दस्तावेजवाला । दस्तावेजवालाहरूका लेखात्मक र रेखात्मक दुबै औंठाको सहिछाप ।

सानी

दा

वा

दस्तावेजवालाको साथी लेखिएबमोजिम नाम थर वतन ठीक दुरुस्त छ भनी सनाखत गर्ने ।

इति सम्बत् २०१

साल

गते

रोज

शुभम्

आज्ञाले—

(कुमारदास श्रेष्ठ)

श्री ५ को सरकारका का. मु. सचिव

उद्योग वाणिज्य मन्त्रालय ।

मुद्रण विभाग, सिंहदरबार

६६०
आधिकारिकता मुद्रण विभागबाट प्रमाणित गरिएपछि मात्र लागु हुनेछ।